



கலைஞர்
100
1924 - 2023

முரசொலி
Murasoli



www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180 youtube.com/murasoli180 murasolidaily@gmail.com

தொடக்கம்: 10.8.1942 - முரசு: 82 - ஒலி: 53 - திருவள்ளூர் ஆண்டு 2054 - புரட்டாசி 14 - ஞாயிற்றுக்கிழமை 01 அக்டோபர் 2023 - சென்னை 12 பக்கங்கள் Established: 10.8.1942 - Volume: 82 - Issue 53: Thiruvalluvar Year - 2054 - Purattasi 14 - Sunday 01 October 2023 - Chennai 12 Pages ₹ 5.00

பா.ஜ.க.வின் கடந்த காலத் தவறுகளை நினைவூட்டி பிரச்சாரம் செய்யுங்கள்! நாற்பதும் நமதாகும்! நாடும் நமதாகும்!

இந்தியா முழுவதும் திராவிடவியல் கோட்பாட்டைக் கொண்டு செல்வோம்!

கழகத் தகவல் தொழில்நுட்ப அணியின் 'எக்ஸ்' வலைதளத்தில் - முதல்வர் மு.க.ஸ்டாலின் சிறப்புரை!

சென்னை, அக்.1-

கழகத் தலைவரும் தமிழ்நாடு முதலமைச்சருமான மு.க.ஸ்டாலின் அவர்கள், கழகத் தகவல் தொழில்நுட்ப அணி சார்பில் எக்ஸ் (டவிட்டர்) சமூக வலைத் தளத்தில் திராவிட மாதமான செப்டம்பர் மாதத்தின் இறுதி நாளான நேற்று (30-09-2023) ஒருங்கிணைக்கப்பட்ட ஸ்பேஸ்-இல் சிறப்புரையாற்றினார்.

உணர்ச்சியும் எழுச்சியும் மிக்கதாய் அமைந்திருந்த அவ்வரையில் முதல்வர் மு.க.ஸ்டாலின் அவர்கள், “பா.ஜ.க.வின் கடந்த காலத் தவறுகளை சமூக வலைதளங்களில் திரும்பத் திரும்ப நினைவூட்டும் பிரச்சாரம் செய்யுங்கள். இதைச் சரியாக செய்தாலே, நாற்பதும் நமதாகும்! நாடும் நமதாகும்!” என்றும், “கலைஞரின் உடன்பிறப்புகளாக, அவர் விட்டுச் சென்ற பணிகளைத் தொடர்ந்து, இந்தியா முழுவதும் திராவிடவியல் கோட்பாட்டைக் கொண்டு செல்வோம்” என்றும் குறிப்பிட்டார்.

எக்ஸ் (டவிட்டர்) சமூக வலை தளத்தில் - முதல்வர் மு.க.ஸ்டாலின் அவர்கள் ஆற்றிய உரை வருமாறு:

எல்லோருக்கும் நலமாக இருக்கிறீர்களா...

‘திராவிட மாதம்’ என்று சொல்லப்படும் செப்டம்பர் மாதத்தில், தினமும் ஒரு தலைப்பில், இயக்க முன்னோடிகள் கலந்து கொண்டு திராவிட இயக்கக் கருத்துகளைப் பேசி இருக்கிறார்கள். நிறைவு நாளான இன்றைக்கு, என்னைப் பேச அழைத்திருக்கிறீர்கள்... மிகவும் மகிழ்ச்சி!

தகவல் தொழில்நுட்ப அணிச் செயலாளர் தம்பி டி.ஆர்.பி.ராஜாவுக்கு நன்றி!

இந்த ‘ஸ்பேஸ்’ கருத்தரங்கை ஆர்கனைஸ் செய்திருக்கும் ஐ.டி. விங் செயலாளர் - தம்பி டி.ஆர்.பி.ராஜா மற்றும் அணியினருக்கு, நன்றி!

எல்லாவற்றுக்கும் மேல், இயக்கம் தான் பெரிது - கொண்ட கொள்கைகள் தான் பெரிது என்று, அன்றாட வாழ்க்கையிலும், சமூக வலைத்தளங்களிலும் கழகத்திற்காகப் போராடுகிற - களமாடுகிற, தலைவர் கலைஞரின்



உயிரினும் மேலான அன்பு உடன்பிறப்புகளான உங்களுக்கு வணக்கம்! தந்தை பெரியார் பிறந்தநாள் - பேரறிஞர் அண்ணா பிறந்தநாள் - கழகம் தோன்றிய நாள் என்று, இந்த மூன்று நாட்களையும் இணைத்து, முப்பெரும் விழா என்று 1985 முதல் கொண்டாடிக் கொண்டு இருக்கிறோம்.

தலைமைக் கழகத்தின் சார்பில் மட்டுமல்ல, ஒவ்வொரு அணியும், மாவட்டக் கழகங்களும் கூட தனித்தனியாக, இந்த செப்டம்பர் மாதம் முழுவதும் முப்பெரும் விழாவைக் கொண்டாடுகிறார்கள். அந்த வரிசையில் தான் ஐ.டி. விங், இந்த ஸ்பேஸ்-ற்கு ஏற்பாடு செய்திருக்கிறார்கள்.

பேச, எழுத, நம்மிடம்

கருத்துகளும் கொள்கைகளும் ஏராளம்!

2000 ஆயிரம் ஆண்டுகள் ஒடுக்கப்பட்ட நாம் மீண்டெழுந்த வரலாறு - தந்தை பெரியார் காட்டிய பகுத்தறிவு - சமத்துவப் பாதை, பேரறிஞர் அண்ணா வகுத்துக் கொடுத்துள்ள கருத்தியல் தளம், தமிழினத் தலைவர் வழித்து கொடுத்த ஜம்பெரும் முழக்கங்கள் - 2018-ஆம் ஆண்டு நான் செயல்

தலைவரான பிறகு முன்வைத்த ஜம்பெரும் முழக்கங்கள் என்று, ‘எல்லார்க்கும் எல்லாம்’ என்ற எதிர்காலத் தமிழ் நாட்டை உருவாக்குவதற்கான திட்டங்கள் என்று நாம் பேச - எழுத கொள்கைகளும் கருத்துகளும் ஏராளமாக இருக்கிறது.

ஒரு காலத்தில், நம்முடைய கொள்கைகளைப் பரப்ப, பேச்சு மேடை - நாடக மேடை - திரையுலகம் - எழுத்துலகம் என்று மக்களை ‘ரீச்’ செய்வதற்கான அனைத்து மீடியத்தையும் பயன்படுத்திக்கொண்டோம்.

பாட்டு, கவிதை, கதை, நாவல், திரைப்படம், நாடகம், நாளிதழ், வார இதழ், மாத இதழ் என்று எவ்வாறெல்லாம் மக்களிடம் பேச முடியுமோ, அவ்வாறெல்லாம் பேசினோம்.

‘முரசொலி பொங்கல் மலர்’ எல்லாம் பாத்தீர்கள் என்றால், பொக்கிஷம் மாதிரி இருக்கும். அவ்வளவு கருத்துகள் நிறைந்திருக்கும்.

தி.மு.க.காரன் எந்த அளவிற்குக் கொள்கை வெறியுள்ளவன் என்பதற்கு ஒரு சிறிய உதாரணம் சொல்கிறேன்...

ஒரு முறை, பேரறிஞர் அண்ணா அவர்கள், ஒரு தொண்டருக்கு ஒரு பொறுப்பைக் கொடுத்தார், ஆனால் அந்தத் தொண்டர், தனக்கு அந்தப் பொறுப்பு வேண்டாம் என்று சொல்லி விட்டார். ‘என்ன காரணம்?’ என்று அண்ணா கேட்டார். “எனக்கு வசதி இல்லை... ஏழை” என்று அந்தத் தொண்டர் சொன்னார். அவருடைய தயக்கத்தைப் புரிந்துகொண்ட அண்ணா, என்ன சொன்னார் தெரியுமா?

தொடர்ச்சி 3 ஆம் பக்கம்

நாடாளுமன்றத் தேர்தல்: தொகுதிப் பார்வையாளர்கள் -

மாவட்டக் கழகச் செயலாளர்கள் ஆலோசனைக் கூட்டம்!

கழகத் தலைவர் - முதல்வர் மு.க.ஸ்டாலின் தலைமையில் இன்று நடைபெறுகிறது!

சென்னை, அக். 01 -

நாடாளுமன்றத் தேர்தல் தொடர்பாக முதல்வர் மு.க.ஸ்டாலின் அவர்கள் தலைமையில் தி.மு.க. மாவட்டச் செயலாளர்கள், தொகுதிப் பார்வையாளர்கள் கூட்டம் காணொலி காட்சி வாயிலாக இன்று (01.10.2023 - ஞாயிற்றுக்கிழமை) நடைபெறுகிறது.

நாடாளுமன்றத் தேர்தல் அடுத்த ஆண்டு நடைபெற உள்ளது. இதில் தமிழ்நாட்டில் உள்ள 39 தொகுதிகள், புதுச்சேரியில் உள்ள ஒரு தொகுதி என 40 இடங்களிலும் தி.மு.க. கூட்டணி

தலைவரும், முதலமைச்சருமான மு.க.ஸ்டாலின் அவர்கள் கட்சியினருக்கு வேண்டுகோள் விடுத்துள்ளார்.

இதற்கான பணிகளை தி.மு.க. தொடங்கி செய்து வருகிறது. அந்த வகையில், மண்டல வாரியாக வாக்குச்சாவடி முகவர்கள் கூட்டங்கள் தி.மு.க. சார்பில் நடத்தப்பட்டு வருகிறது. இதில் முதல்வர் மு.க.ஸ்டாலின் அவர்கள் கலந்து கொண்டு கட்சியினருக்கு அறிவுரை வழங்கி வருகிறார். வரும் நாடாளுமன்றத் தேர்தல் எவ்வளவு முக்கியம், வாக்குச்சாவடி முகவர்கள் எப்படி செயல்பட வேண்டும், சமூக வலைதள பயன்பாட்டின் முக்கியத்துவம் குறித்து முதல்வர் ஸ்டாலின் அவர்கள் எடுத்துரைத்து வருகிறார்.

இதேபோல் தி.மு.க.வின் திட்டங்களை பொதுமக்களிடம் கொண்டு சேர்க்க வேண்டும் என வலியுறுத்தி வருகிறார்.

இந்நிலையில் நாடாளுமன்றத் தேர்தல் பணிகளை விரைவுபடுத்தும் வகையில் முதல்வர் மு.க.ஸ்டாலின் அவர்கள் அதிரடி நடவடிக்கைகளை மேற்

கொண்டு வருகிறார். இதன் ஒரு பகுதியாக, இன்று தி.மு.க. மாவட்டச் செயலாளர்கள், தொகுதிப் பார்வையாளர்கள் கலந்தாலோசனைக் கூட்டம் நடைபெற உள்ளது.

இதுகுறித்து தி.மு.க. பொதுச் செயலாளர் துரைமுருகன் அவர்கள் நேற்று முன்தினம் வெளியிட்ட அறிவிப்பு வருமாறு:

தமிழ்நாடு முதல்வர், தி.மு.க. தலைவர் மு.க.ஸ்டாலின் அவர்கள் தலைமையில், மாவட்டச் செயலாளர்கள் மற்றும் தலைமைக் கழகத்தால் நியமிக்கப்பட்ட தொகுதிப் பார்வையாளர்கள் கலந்தாலோசனைக் கூட்டம் இன்று (அக்.1ம் தேதி) காலை 10.30 மணியளவில் காணொலி காட்சி வாயிலாக நடைபெறும். கூட்டத்தில் மாவட்டச் செயலாளர்கள், தொகுதிப் பார்வையாளர்கள் மற்றும் அமைச்சர் பெருமக்கள் அனைவரும் தவறாது கலந்து கொள்ள வேண்டும் என கேட்டுக் கொள்ளப்படுகிறார்கள்.

இவ்வாறு கழகப் பொதுச் செயலாளர் துரைமுருகன் அவர்கள் தமது அறிக்கையில் கூறியுள்ளார்.

அக்.2 - காந்திஜெயந்தி அன்று 12,525 கிராம ஊராட்சிகளில் கிராம சபைக் கூட்டம்!

காணொலி வாயிலாக முதல்வர் மு.க.ஸ்டாலின் உரையாற்றுகிறார்!

2 ஆம் பக்கம்

தமிழினத் தலைவர்

கலைஞர் நூற்றாண்டு சிறப்பிதழ் (5)

அக்டோபர் 4 புதன்கிழமை வெளிவருகிறது!

தமிழினத் தலைவர் கலைஞர் அவர்களின் நூற்றாண்டுகளையொட்டி, ஒவ்வொரு மாதமும் 3 ஆம் தேதியன்று “முரசொலி சிறப்பிதழ்” வெளிவரும் என்று அறிவிக்கப்பட்டு, இதுவரை 4 சிறப்பிதழ்கள் வெளியிடப்பட்டுள்ளன.

அக்டோபர் 2 - திங்கள் கிழமை, அண்ணல் காந்தி அடிகள் பிறந்த நாள் என்பதால், அன்று முரசொலிக்கு விடுமுறை.

எனவே அக்டோபர் 4, புதன்கிழமை அன்று, முரசொலி சிறப்பிதழ்(5), “தமிழ்த் திரை உலகத்தின் பார்வையில் கலைஞர்” என்ற தலைப்பில், முரசொலியின் இணைப்பாக வெளிவருகிறது.

- ஆசிரியர்.

